

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಶತಕೋಟಿರಾಮಚರಿತಾಂತರ್ಗತ ಶ್ರೀಮದಾನಂದರಾಮಾಯಣೇ
ವಾಲ್ಮೀಕೀಯೇ ಮನೋಹರಕಾಂಡೇ
|| ಶ್ರೀರಾಮಕವಚಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಾಮಕವಚಂ ॥

ಅಗಸ್ತಿರುವಾಚ

ಆಜಾನುಬಾಹುಮರವಿಂದದಳಾಯತಾಕ್ಷ-

ಮಾಜನ್ಮಶುದ್ಧರಸ ಹಾಸ ಮುಖಪ್ರಸಾದಂ |

ಶ್ಯಾಮಂ ಗೃಹೀತಶರಚಾಪಮುದಾರರೂಪಂ

ರಾಮಂ ಸರಾಮಮಭಿರಾಮಮನುಸ್ಮರಾಮಿ || ೧ ||

ಶೃಣು ವಕ್ಷ್ಯಾಮ್ಯಹಂ ಸರ್ವಂ ಸುತೀಕ್ಷ್ಣ ಮುನಿಸತ್ತಮ |

ಶ್ರೀರಾಮಕವಚಂ ಪುಣ್ಯಂ ಸರ್ವಕಾಮ ಪ್ರದಾಯಕಂ || ೨ ||

ಅದ್ವೈತಾನಂದಚೈತನ್ಯ ಶುದ್ಧಸತ್ವೈಕಲಕ್ಷಣಃ |

ಬಹಿರಂತಃ ಸುತೀಕ್ಷ್ಣಾತ್ರ ರಾಮಚಂದ್ರಃ ಪ್ರಕಾಶತೇ || ೩ ||

ತತ್ತ್ವವಿದ್ಯಾರ್ಥಿನೋ ನಿತ್ಯಂ ರಮಂತೇ ಚಿತ್ಸುಖಾತ್ಮನಿ |

ಇತಿ ರಾಮಪದೇನಾಸೌ ಪರಬ್ರಹ್ಮಾಭಿಧೀಯತೇ || ೪ ||

ಜಯ ರಾಮೇತಿ ಯನ್ನಾಮ ಕೀರ್ತಯನ್ನಭಿವರ್ಣಯೇತ್ |

ಸರ್ವಪಾಪೈರ್ವಿನಿರ್ಮುಕ್ತೋ ಯಾತಿ ವಿಷ್ಣೋಃ ಪರಂ ಪದಂ || ೫ ||

ಶ್ರೀರಾಮೇತಿ ಪರಂ ಮಂತ್ರಂ ತದೇವ ಪರಮಂ ಪದಂ |

ತದೇವ ತಾರಕಂ ವಿದ್ಧಿ ಜನ್ಮಮೃತ್ಯುಭಯಾಪಹಂ |

ಶ್ರೀ ರಾಮೇತಿ ವರ್ಧ ಬ್ರಹ್ಮಭಾವಮಾಪ್ನೋತ್ಯಸಮ್ಯಯಂ || ೬ ||

ಓಂ ಅಸ್ಯ ಶ್ರೀರಾಮಕವಚಸ್ಯ ಅಗಸ್ತ್ಯ ಋಷಿಃ |

ಅನುಷ್ಟುಪ್ ಭಂದಃ |

ಸೀತಾಲಕ್ಷ್ಮಣೋಪೇತಃ ಶ್ರೀರಾಮಚಂದ್ರೋ ದೇವತಾ |

ಶ್ರೀ ರಾಮಚಂದ್ರ ಪ್ರಸಾದಸಿದ್ಧ್ಯರ್ಥಂ ಜಪೇ ವಿನಿಯೋಗಃ ||

ಅಥಧ್ಯಾನಂ ಪ್ರವಕ್ಷ್ಯಾಮಿ ಸರ್ವಾಭೀಷ್ಟ್ಯ ಫಲಪ್ರದಂ |
ನೀಲಜೀಮೂತಸಂಕಾಶಂ ವಿದ್ಯುದ್ವರ್ಣಾಂಬರಾವೃತಂ || ೧ ||

ಕೋಮಲಾಂಗಂ ವಿಶಾಲಾಕ್ಷಂ ಯುವಾನಮತಿಸುಂದರಂ |
ಸೀತಾಸೌಮಿತ್ರಿಸಹಿತಂ ಜಟಾಮಕುಟಧಾರಿಣಂ || ೨ ||

ಸಾಸಿತೂಣಧನುರ್ಬಾಣಪಾಣಿಂ ದಾನವಮರ್ದನಂ |
ಯದಾ ಚೋರಭಯೇ ರಾಜಭಯೇ ಶತ್ರುಭಯೇ ತಥಾ || ೩ ||

ಧ್ಯಾತ್ವಾ ರಘುಪತಿಂ ಯುದ್ಧೇ ಕಾಲಾನಲಸಮಪ್ರಭಂ |
ಚೀರಕೃಷ್ಣಾಜಿನಧರಂ ಭಸ್ಮೋದ್ಗೂಳಿತವಿಗ್ರಹಂ || ೪ ||

ಆಕರ್ಣಾಕೃಷ್ಣಸಶರ ಕೋದಂಡಭುಜಮಂಡಿತಂ |
ರಣೇ ರಿಪೂರ್ಣ ರಾವಣಾದೀೞ ತೀಕ್ಷ್ಣಮಾರ್ಗಣವೃಷ್ಟಿಭಿಃ || ೫ ||

ಸಂಹರಂತಂ ಮಹಾವೀರಂ ಉಗ್ರಮೈಂದ್ರರಥಸ್ಥಿತಂ |
ಲಕ್ಷ್ಮಣಾದ್ಯೈರ್ಮಹಾವೀರೈರ್ವೃತಂ ಹನುಮದಾದಿಭಿಃ || ೬ ||

ಸುಗ್ರೀವಾದ್ಯೈರ್ಮಹಾವೀರೈಃ ಶೈಲವೃಕ್ಷಕರೋದ್ಯತೈಃ |
ವೇಗಾತ್ಕರಾಲಹುಂಕಾರೈಃ ಭುಗ್ಭುಕ್ಕಾರಮಹಾರವೈಃ || ೭ ||

ನವದ್ಭಿಃ ಪರಿವಾದದ್ಭಿಃ ಸಮರೇ ರಾವಣಂ ಪ್ರತಿ |
ಶ್ರೀರಾಮ ಶತ್ರುಸಂಘಾನೈಃ ಹನ ಮರ್ದಯ ಖಾದಯ || ೮ ||

ಭೂತಪ್ರೇತಪಿಶಾಚಾದೀೞ ಶ್ರೀರಾಮಾಶು ವಿನಾಶಯ |
ಏವಂ ಧ್ಯಾತ್ವಾ ಜಪೇದ್ರಾಮಕವಚಂ ಸಿದ್ಧಿದಾಯಕಂ || ೯ ||

ಸುತೀಕ್ಷ್ಣ ವಜ್ರಕವಚಂ ಶೃಣು ವಕ್ಷ್ಯಾಮ್ಯಹಂ ಶುಭಂ |
ಶ್ರೀರಾಮಃ ಪಾತು ಮೇ ಮೂರ್ಧ್ನಿ ಪೂರ್ವೇ ಚ ರಘುವಂಶಜಃ || ೧೦ ||

ದಕ್ಷಿಣೇ ಮೇ ರಘುವರಃ ಪಶ್ಚಿಮೇ ಪಾತು ಪಾವನಃ |
ಉತ್ತರೇ ಮೇ ರಘುಪತಿಃ ಭಾಲಂ ದಶರಥಾತ್ಮಜಃ || ೧೧ ||

ಭ್ರುವೋದೂರ್ವಾದಳಶ್ಯಾಮಃ ತಯೋರ್ಮಧ್ಯೇ ಜನಾರ್ದನಃ |
ಶ್ರೋತ್ರಂ ಮೇ ಪಾತು ರಾಜೇಂದ್ರೋ ದೃಶೌ ರಾಜೀವಲೋಚನಃ || ೧೨ ||

ಘ್ರಾಣಂ ಮೇ ಪಾತು ರಾಜರ್ಷಿಃ ಕಂಠಂ ಮೇ ಜಾನಕೀಪತಿಃ |
ಕರ್ಣಮೂಲೇ ಖಿರಧ್ವಂಸೀ ಭಾಲಂ ಮೇ ರಘುವಲ್ಲಭಃ || ೧೩ ||

ಜಿಹ್ವಾಂ ಮೇ ವಾಕ್ಪತಿಃ ಪಾತು ದಂತವಲ್ಯೌ ರಘೂತ್ತಮಃ |
ಓಷ್ಠೌ ಶ್ರೀರಾಮಚಂದ್ರೋ ಮೇ ಮುಖಂ ಪಾತು ಪರಾತ್ಪರಃ || ೧೪ ||

ಕಂಠಂ ಪಾತು ಜಗದ್ವಂದ್ಯಃ ಸ್ಕಂಧೌ ಮೇ ರಾವಣಾಂತಕಃ |
ಧನುರ್ಬಾಣಧರಃ ಪಾತು ಭುಜೌ ಮೇ ವಾಲಿಮರ್ದನಃ || ೧೫ ||

ಸರ್ವಾಣ್ಯಂಗುಳಿ ಪರ್ವಾಣಿ ಹಸ್ತೌ ಮೇ ರಾಕ್ಷಸಾಂತಕಃ |
ವಕ್ಷೋ ಮೇ ಪಾತು ಕಾಕುತ್ಸ್ಥಃ ಪಾತು ಮೇ ಹೃದಯಂ ಹರಿಃ || ೧೬ ||

ಸ್ತನೌ ಸೀತಾಪತಿಃ ಪಾತು ಪಾರ್ಶ್ವೇ ಮೇ ಜಗದೀಶ್ವರಃ |
ಮಧ್ಯಂ ಮೇ ಪಾತು ಲಕ್ಷ್ಮೀಶೋ ನಾಭಿಂ ಮೇ ರಘುನಾಯಕಃ || ೧೭ ||

ಕೌಸಲ್ಯೇಯಃ ಕಟಿಂ ಪಾತು ಪೃಷ್ಠಂ ದುರ್ಗತಿನಾಶನಃ |
ಗುಹ್ಯಂ ಪಾತು ಹೃಷೀಕೇಶಃ ಸಕ್ಥಿನೀ ಸತ್ಯವಿಕ್ರಮಃ || ೧೮ ||

ಊರೂ ಶಾಂಭಗಧರಃ ಪಾತು ಜಾನುನೀ ಹನುಮತ್ತಿಯಃ |
ಜಂಘೇ ಪಾತು ಜಗದ್ವ್ಯಾಪೀ ಪಾದೌ ಮೇ ತಾಟಿಕಾಂತಕಃ || ೧೯ ||

ಸರ್ವಾಂಗಂ ಪಾತು ಮೇ ವಿಷ್ಣುಃ ಸರ್ವಸಂಧೀನನಾಮಯಃ |
ಜ್ಞಾನೇಂದ್ರಿಯಾಣಿ ಪ್ರಾಣಾದೀಃ ಪಾತು ಮೇ ಮಧುಸೂದನಃ || ೨೦ ||

ಪಾತು ಶ್ರೀರಾಮಭದ್ರೋ ಮೇ ಶಬ್ದಾದೀನ್ವಿಷಯಾನಪಿ |
ದ್ವಿಪದಾದೀನಿ ಭೂತಾನಿ ಮತ್ಸಂಬಂಧೀನಿ ಯಾನಿ ಚ || ೨೧ ||

ಜಾಮದಗ್ನ್ಯ ಮಹಾದರ್ಪದಳನಃ ಪಾತು ತಾನಿ ಮೇ |
ಸೌಮಿತ್ರಿಪೂರ್ವಜಃ ಪಾತು ವಾಗಾದೀನೀಂದ್ರಿಯಾಣಿ ಚ || ೨೨ ||

ರೋಮಾಂಕುರಾಣ್ಯಶೇಷಾಣಿ ಪಾತು ಸುಗ್ರೀವರಾಜ್ಯದಃ |
ವಾಙ್ಮನೋಬುದ್ಧ್ಯಹಂಕಾರೈಃ ಜ್ಞಾನಾಜ್ಞಾನಕೃತಾನಿ ಚ || ೨೩ ||

ಜನ್ಮಾಂತರ ಕೃತಾನೀಹ ಪಾಪಾನಿ ವಿವಿಧಾನಿ ಚ |
ತಾನಿ ಸರ್ವಾಣಿ ದಗ್ಧ್ವಾಶು ಹರಕೋದಂಡಖಂಡನಃ || ೨೪ ||

ಪಾತು ಮಾಂ ಸರ್ವತೋ ರಾಮಃ ಶಾಂಘಬಾಣಧರಃ ಸದಾ |
ಇತಿ ಶ್ರೀರಾಮಚಂದ್ರಸ್ಯ ಕವಚಂ ವಜ್ರಸ್ಮಿತಂ || ೨೫ ||

ಗುಹ್ಯಾತ್ ಗುಹ್ಯತಮಂ ದಿವ್ಯಂ ಸುತೀಕ್ಷ್ಣ ಮುನಿಸತ್ತಮಃ |
ಯಃ ಪಠೇತ್ ಶೃಣುಯಾದ್ವಾಪಿ ಶ್ರಾವಯೇದ್ವಾ ಸಮಾಹಿತಃ || ೨೬ ||

ಸ ಯಾತಿ ಪರಮಂ ಸ್ಥಾನಂ ರಾಮಚಂದ್ರ ಪ್ರಸಾದತಃ |
ಮಹಾಪಾತಕಯುಕ್ತೋ ವಾ ಗೋಘ್ನೋ ವಾ ಭ್ರೂಣಹಾ ತಥಾ || ೨೭ ||

ಶ್ರೀರಾಮಚಂದ್ರಕವಚಪಠನಾತ್ ಶುದ್ಧಿಮಾಪ್ನುಯಾತ್ |
ಬ್ರಹ್ಮಹತ್ಯಾದಿಭಿಃ ಪಾಪೈಃ ಮುಚ್ಯತೇ ನಾತ್ರ ಸಂಶಯಃ || ೨೮ ||

|| ಇತಿ ಶ್ರೀರಾಮಕವಚಂ ಸಂಪೂರ್ಣಂ ||